

# પ્રસાર ભારતી

## સમાચાર વિભાગ, આકાશવાણી, અમદાવાદ

Date: 20-05-2025

MORNING: 7.45 TO 7.55

Day: TUESDAY

National News

નમસ્કાર, આકાશવાણી,

OPENING SIGNATURE TUNE

સમાચાર અનિલ પટેલ વાંચે છે.

મુખ્ય સમાચાર

(મ્યુઝિક અંડરપ્લે)

- 1) કેન્દ્રીય કૃષિમંત્રી શિવરાજ સિંહ ચૌહાણે જણાવ્યું કે, 'સિંધુ જળ સંધિને મુલતવી રાખવાથી જમ્મુ કાશ્મીર, રાજસ્થાન, હરિયાણા, પંજાબનાં ખેડૂતોને મોટો લાભ થશે.
- 2) વિદેશ મંત્રી ડૉક્ટર એસ. જયશંકરે નેધરલેન્ડ્સના હેગમાં નેધરલેન્ડ્સના વિદેશ મંત્રી કેસ્પર વેલ્ડકેમ્પ સાથે મુલાકાત કરી.
- 3) કેન્દ્રશાસિત પ્રદેશ દીવના ઘોઘલા બીચ ખાતે ખેલો ઇન્ડિયા બીચ ગેમ્સનો પ્રારંભ.
- 4) અમેરિકાના રાષ્ટ્રપતિ ડોનાલ્ડ ટ્રમ્પે જણાવ્યું કે, રશિયા અને યુક્રેન યુધ્ધવિરામ અને યુધ્ધના સંભવિત અંત માટે સીધી મંત્રણા શરૂ કરશે.
- 5) IPLમાં સનરાઇઝર્સ હૈદરાબાદ સામે છ વિકેટે હાર્યા બાદ લખનૌ સુપર જાયન્ટ્સ પ્લેઓફની રેસમાંથી બહાર.

સમાચારને અંતે

(આકાશવાણી પરથી સમાચાર પૂરા થયા)

હવે પછી આપ એક વાગીને 20 મિનિટે રાષ્ટ્રીય સમાચાર સાંભળી શકશો....

## SHIVRAJ SINDU TREATY

કેન્દ્રીય કૃષિમંત્રી શિવરાજ સિંહ ચૌહાણે ભારપૂર્વક જણાવ્યું કે, 'સિંધુ જળ સંધિને મુલતવી રાખવાથી જમ્મુ કાશ્મીર, રાજસ્થાન, હરિયાણા, પંજાબ અને હિમાચલ પ્રદેશના ખેડૂતોને ઘણો લાભ થશે. તેમણે કહ્યું, પાકિસ્તાનને પાણી આપવું એ ભારતીય ખેડૂતો સાથે અન્યાય છે.

ગઈ કાલે નવી દિલ્હીમાં દેશભરના ખેડૂતોના વિવિધ સમૂહ સાથેની વાતચીત દરમિયાન શ્રી સિંહે આ મુજબ જણાવ્યું.

(BYTE- SHIVRAJ SINGH CHAUHAN ON SINDHO TREATY)

## AGRI CONFERENCE

કૃષિ મંત્રી શિવરાજ સિંહ ચૌહાણ આજે નવી દિલ્હીમાં કૃષિ યુનિવર્સિટીઓના ઉપકુલપતિઓ અને ભારતીય કૃષિ સંશોધન પરિષદ-ICARના નિર્દેશકોની વાર્ષિક પરિષદનું ઉદ્ઘાટન કરશે. કૃષિ અને ખેડૂત કલ્યાણ મંત્રાલયે એક નિવેદનમાં જણાવ્યું છે કે, આ કાર્યક્રમમાં દેશની કૃષિ નવીનીકરણ વ્યવસ્થાને મજબૂત કરવા માટે જરૂરી વ્યૂહાત્મક સુધારાઓ પર ચર્ચા થશે, જેમાં મુખ્ય નીતિ ઘડવૈયાઓ, વિચારશીલ નેતાઓ અને શૈક્ષણિક નિષ્ણાતો એક મંચ પર આવશે.

## VP - GOA VISIT

ઉપરાષ્ટ્રપતિ જગદીપ ધનખડ આજથી ગોવાની ત્રણ દિવસની મુલાકાતે જશે. આવતીકાલે તેઓ મોર્મુગાવ બંદરની મુલાકાત લેશે, જ્યાં તેઓ બંદરની નવી પરિયોજનાઓ દેશને સમર્પિત કરશે અને મોર્મુગાવ બંદર સત્તામંડળના વરિષ્ઠ અધિકારીઓ અને કર્મચારીઓ સાથે વાતચીત કરશે.

ગુરુવારે શ્રી ધનખડ ICAR-સેન્ટ્રલ કોસ્ટલ એગ્રિકલ્ચરલ રિસર્ચ ઇન્સ્ટિટ્યૂટની મુલાકાત લેશે જ્યાં તેઓ ફેકલ્ટી સભ્યો અને વૈજ્ઞાનિકો સાથે વાતચીત કરશે.

## JAISHANKAR NETHERLANDS

વિદેશ મંત્રી ડૉક્ટર એસ. જયશંકરે નેધરલેન્ડ્સના હેગમાં નેધરલેન્ડ્સના વિદેશ મંત્રી કેસ્પર વેલ્ડકેમ્પ સાથે મુલાકાત કરી હતી. એક સોશિયલ મીડિયા પોસ્ટમાં ડૉક્ટર જયશંકરે જણાવ્યું કે તેમણે બંને દેશોની દ્વિપક્ષીય ભાગીદારીને ગાઢ બનાવવા અને યુરોપિયન યુનિયન સાથે જોડાણ પર વ્યાપક ચર્ચા કરી હતી.

તેમણે પહલગામ હુમલાની નિંદા અને ત્રાસવાદ વિરુદ્ધ શૂન્ય સહિષ્ણુતાને ટેકો આપવા બદલ નેધરલેન્ડ્સની પ્રશંસા કરી હતી. વિદેશ મંત્રી નેધરલેન્ડ્સ, ડેનમાર્ક અને જર્મનીનાં પ્રવાસનાં પ્રથમ તબક્કામાં ગઈ કાલે હેગ પહોંચ્યા હતા.

## PIYUSH GOYAL

વાણિજ્ય અને ઉદ્યોગ મંત્રી પીયૂષ ગોયલે કહ્યું છે કે ભારત-અમેરિકા દ્વિપક્ષીય વેપાર કરારના પ્રથમ તબક્કાને ઝડપી બનાવવા માટે તેમના અમેરિકન સમકક્ષ હોવર્ડ વિલિયમ લુટનિક સાથે સારી ચર્ચા થઈ છે. શ્રી ગોયલ વેપાર કરાર અંગે અમેરિકામાં તેમનાં સમકક્ષો સાથે ચર્ચા કરવા વોશિંગ્ટનમાં વરિષ્ઠ ભારતીય અધિકારીઓની ટીમનું નેતૃત્વ કરી રહ્યા છે.

## OCI POTRAL

પ્રધાનમંત્રી નરેન્દ્ર મોદીએ નવા ઓવરસીઝ સિટિઝન ઓફ ઇન્ડિયા- OCI પોર્ટલની પ્રશંસા કરી છે. એક સોશિયલ મીડિયા પોસ્ટમાં, શ્રી મોદીએ કહ્યું કે વિસ્તૃત સુવિધાઓ અને સુધારેલી કાર્યક્ષમતા સાથે, નવું પોર્ટલ નાગરિકલક્ષી ડિજિટલ સંચાલનને પ્રોત્સાહન આપવા માટેનું મોટું પગલું છે. ઉલ્લેખનીય છે કે, કેન્દ્રીય ગૃહમંત્રી અમિત શાહે ગઈ કાલે નવી દિલ્હીમાં નવા O.C.I. પોર્ટલનો શુભારંભ કરાવ્યો.

## PM MANN KI BAAT

પ્રધાનમંત્રી નરેન્દ્ર મોદી આગામી 25 મે-એ આકાશવાણી પરથી પ્રસારિત થનારા 'મન કી બાત' કાર્યક્રમમાં દેશ-વિદેશના લોકો સમક્ષ પોતાના વિચાર રજૂ કરશે. આ માસિક રેડિયો કાર્યક્રમની 122-મી કડી હશે.

લોકો પોતાના વિચાર અને મંતવ્ય ટોલ-ફ્રી નંબર 1800-11-7800, નરેન્દ્ર મોદી એપ્લિકેશન અથવા માય G.O.V. ઓપન ફોરમના માધ્યમથી પણ મોકલી શકે છે. 23 મે સુધી મંતવ્યો અને વિચાર સ્વીકારવામાં આવશે.

## MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચાર આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ [newsonair.gov.in/સ્લેશ/ગુજરાતી](http://newsonair.gov.in/સ્લેશ/ગુજરાતી) અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

### ગોન્ગ મ્યુઝીક

.....

## BHUJBAL

રાષ્ટ્રવાદી કોંગ્રેસ પાર્ટી-NCPના વરિષ્ઠ નેતા છગન ભુજબલને આજે મહારાષ્ટ્ર મંત્રીમંડળમાં સામેલ કરવામાં આવશે. શપથ ગ્રહણ સમારોહ સવારે 10 વાગ્યે યોજાશે. શ્રી ભુજબલને ખાદ્ય અને નાગરિક પુરવઠા વિભાગ મળવાની ધારણા છે. એકનાથ શિંદે મુખ્યમંત્રી હતા ત્યારે તેઓ આ વિભાગ સંભાળતા હતા.

## **KHELO INDIA BEACH GAMES**

ખેલો ઇન્ડિયા બીચ ગેમ્સનો ગઈ કાલે કેન્દ્રશાસિત પ્રદેશ દીવના ઘોઘલા બીચ ખાતે પ્રારંભ થયો. કેન્દ્રીય રમતગમત મંત્રી મનસુખ માંડવિયાએ એક ભવ્ય કાર્યક્રમમાં રમતોત્સવનું ઉદ્ઘાટન કર્યું.

ઉદ્ઘાટન સમારોહમાં પરંપરાગત નૃત્ય દ્વારા ભારતની ભવ્ય સંસ્કૃતિનું પ્રદર્શન કરવામાં આવ્યું. ઉદ્ઘાટન પ્રસંગે શ્રી માંડવિયાએ જણાવ્યું કે, ભારતનાં રમતવીરોએ વૈશ્વિક સ્તરે ભારતનું નામ રોશન કર્યું છે:

(BYTE: MANSUKH MANDAVIYA)

શનિવાર સુધી રમાનારી આ સ્પર્ધામાં 30 રાજ્યો અને કેન્દ્રશાસિત પ્રદેશોનાં 1 હજાર 350 થી વધુ રમતવીરો ભાગ લેશે. જેમાં, બીચ સોકર, બીચ વોલીબોલ, બીચ કબડ્ડી, બીચ સેપક ટકરાવ , પેનકેક સિલાટ અને ઓપન વોટર સ્વિમિંગ.જેવી છ મેડલ ઇવેન્ટ્સમાં સ્પર્ધાઓ યોજાશે -આ ઉપરાંત, આ સ્પર્ધામાં મલખમ અને દોરડા ખેંચ જેવી પરંપરાગત રમતોને પણ સમાવવામાં આવી છે.

## **TRUMP RUSSIA UKRAINE**

અમેરિકાના રાષ્ટ્રપતિ ડોનાલ્ડ ટ્રમ્પે રશિયાના રાષ્ટ્રપતિ વ્લાદિમીર પુતિન સાથે બે કલાક ફોન પર વાત કર્યા બાદ જાહેરાત કરી છે કે રશિયા અને યુક્રેન યુધ્ધવિરામ અને યુધ્ધના સંભવિત અંત માટે સીધી મંત્રણા શરૂ કરશે.

રાષ્ટ્રપતિ પુતિને પુષ્ટિ કરી કે મોસ્કો યુક્રેન સાથે સંભવિત શાંતિ કરાર પર કામ કરવા તૈયાર છે. રશિયન રાષ્ટ્રપતિએ વર્તમાન સંઘર્ષ વચ્ચે "શાંતિ" માટે સૌથી અસરકારક માર્ગો ઓળખવાની જરૂરિયાત પર ભાર મૂક્યો.

એક નિવેદનમાં, યુક્રેનના રાષ્ટ્રપતિ વોલોદિમીર ઝેલેન્સકીએ જણાવ્યું કે તેઓ તુર્કી, સ્વિટ્ઝર્લેન્ડ અથવા વેટિકનમાં રશિયા સાથે શાંતિ વાટાઘાટો કરવા તૈયાર છે. તેમણે સંપૂર્ણ અને બિનશરતી યુદ્ધવિરામની હાકલ કરી અને ભાર મૂક્યો કે યુક્રેન વાસ્તવિક નિર્ણયો લેવા માટે તૈયાર છે.

## IPL

ઇન્ડિયન પ્રીમિયર લીગ-2025માં લખનૌ સુપર જાયન્ટ્સ, ગઈકાલે રાત્રે લખનઉમાં સનરાઇઝર્સ હૈદરાબાદ સામે છ વિકેટે હાર્યા બાદ પ્લેઓફની રેસમાંથી બહાર થઈ ગઈ છે.

206 રનના લક્ષ્યાંકનો પીછો કરતા સનરાઇઝર્સ હૈદરાબાદે 18.2 ઓવરમાં ચાર વિકેટ ગુમાવીને 206 રન બનાવ્યા હતા. અભિષેક શર્માએ 59 અને હેઇનરિય ક્લાસને 47 રન બનાવ્યા હતા. અભિષેક શર્માને મેન ઓફ ધ મેચ જાહેર કરવામાં આવ્યા હતા.

અગાઉ સનરાઇઝર્સ હૈદરાબાદે ટોસ જીતીને પ્રથમ બોલિંગ કરવાનો નિર્ણય લીધો હતો. આ હારથી લખનઉ સુપર જાયન્ટ્સ 12 મેચમાં 10 પોઇન્ટ સાથે સાતમા ક્રમે આવ્યું છે.

આજે ચેન્નાઈ સુપર કિંગ્સ દિલ્હીના અરુણ જેટલી સ્ટેડિયમમાં રાજસ્થાન રોયલ્સ સામે ટકરાશે. મેચ સાંજે 7.30 વાગ્યે શરૂ થશે.

## WEATHER

હવામાન વિભાગે આગામી બે દિવસ દરમિયાન કર્ણાટકમાં ભારે વરસાદ માટે ઓરેન્જ એલર્ટ જારી કર્યું છે. કર્ણાટક, તમિલનાડુ, કોંકણ, ગોવા અને મહારાષ્ટ્રની નજીકના વિસ્તારોમાં આગામી ત્રણ દિવસ દરમિયાન ભારે વરસાદ માટે રેડ એલર્ટ જારી કરવામાં આવ્યું છે.

પત્રકારો સાથે વાત કરતા, હવામાન વિભાગના વરિષ્ઠ વૈજ્ઞાનિક આર.કે. જેનામણીએ જણાવ્યું કે આવતીકાલથી મુંબઈમાં પણ મધ્યમથી ભારે વરસાદ પડી શકે છે. તેમણે કહ્યું કે દેશના ઉત્તરીય ભાગોમાં ગરમી વધવાની કોઈ શક્યતા નથી.

## અને હવે આજના અખબારોનાં મુખ્ય સમાચાર રજૂ કરે છે હર્ષલ પંડ્યા

હવે આજના અખબારોના મુખ્ય સમાચાર પર નજર કરીએ તો

1) આજના અખબારોમાં કર્નલ કુરેશી સામે ટિપ્પણી કરવાના કેસમાં સુપ્રીમ કોર્ટે મંત્રી વિજય શાહનો ઉધડો લીધો, કેટલાંક દેશોમાં કોરોનાએ ફરી દેખા દીધી, ભારત પાકિસ્તાન વચ્ચે મધ્યસ્થીના દ્રમ્પના દાવા ખોટા જેવા સમાચાર પ્રકાશિત થયાં છે.

અખબારો અનુસાર જોઈએ તો

2) દિવ્ય ભાસ્કરની હેડલાઇન છે તમારી ટિપ્પણીથી દેશ શરમ અનુભવે છે મંત્રી વિજય શાહનો સુપ્રીમે ઉધડો લીધો

3) આ મુદ્દે શરમ આવવી જોઈએ ,માફી મગરના આંસુ સમાન આ હેડલાઇન સંદર્ભે બનાવી છે

4) નવગુજરાત સમયે ભારત-પાકિસ્તાન સંઘર્ષમાં અણુયુધ્ધના સંકેત ન હતા આ સમાચાર હેડલાઇનમાં લઇને વિદેશ સચિવ વિક્રમ મિશરી દ્વારા સર્વપક્ષિય પક્ષોમા સાંસદોને ઓપરેશન સિંદ્ધર અંગે બ્રિફ કરાયાના સમાચારને મુખ્ય બનાવ્યાં છે.

5) હોંગકોંગ, સિંગાપોર, થાઇલેંડમાં કોરોનાનું પુનરાગમન ની હેડલાઇન ગુજરાત સમાચારે બનાવી છે.

6) બેંગલુરુમાં અને હિમાચલમાં કમોસમી વરસાદને કારણે જળબંબાકારની સ્થિતિ, જ્યોતિની જાસૂસી અને હાઇકોર્ટના તમામ નિવૃત્ત જજોને સમાન પેન્શન આપવા અંગેના સુપ્રીમ કોર્ટના નિર્દેશોના સમાચાર અખબારોના પહેલા પેજ ઉપર વાંચવા મળી રહ્યાં છે

7) રાજ્ય અને સ્થાનિક સમાચારોમાં આજથી ફરી વખત અમદાવાદના ચંડોળા તળાવ પર ગેરકાયદે દબાણો દૂર કરવાની કામગીરી દુષ્કર્મના કેસમાં સુરતના નેતાની ધરપકડ દાહોદના મનરેગા કોભાડમાં વધુ એક ધરપકડના સમાચાર છપાયાં છે.

8) જ્યારે સ્પોર્ટ્સ પેજ ઉપર લખનોની ટીમ પ્લે ઓફમાંથી બહારના સમાચાર પણ પ્રસિધ્ધ થયાં છે.